

STIG FYRI STIG

– vegleiðing til læraran

At súkkla

Yvirlit yvir gongdina

”At súkkla” er í trimum:

- Kunningarbræv til foreldrini
- Ástøðiligt tilfar
- Spurningar til næmingar um at súkkla

1. Foreldrini

Tak foreldrini við: Saman við tilfarinum er eitt kunningarbræv til foreldrini klárt at prenta. Kunningarbrævið greiðir foreldrinum frá, at farið verður undir ástøðiliga undirvísing í at súkkla. Hava foreldrini ikki longu greitt børnunum frá, hvar tey kunnu súkkla, og hvar skilabest er at leiða súkkla, so verður heitt á foreldrini um at gera tað. Eisini verður víst á, at tað er skilagott, at foreldrini gera ferðsluvenjingar við børnunum – venjingar liggja á heimasíðuni hjá Ráðnum fyri Ferðslutrygd, rff.fo. Venjingar eru í: Javnvág á súkkla, at kunna seg aftureftir, at steðga á súkkla og at geva tekn á súkkla.

2. Ástøði og roynd, 2-3 skúlatímar

Tilfarið ”At Súkkla”, er talgilt tilfar, bygt á ástøði í ferðslu. Dentur verður lagdur á, at eisini í teim fòrum, tá ið súkkla sambært ferðslureglunum hevur rætt at súkkla, so er tað altavgerandi at vera ansin, tá ið vit súkkla í Føroyum. Vit leggja tí stóran dent á, at í fòrum har súkkla ivast, um bilførarin hevur sæð hann, má hann tryggja sær tað við at fáa eygnasamband. Ella má hann steðga á tryggum staði, og bíða til bilurin er farin. Súkkla er altíð tann veiki í einum samanstoyti við ein bil.

Um tilfarið

”At súkkla” er gjørt til at stimbra samrøðugrunndaðari talvuundirvísing. Læran stýrir tilfarinum á samvirknu talvuni og fer gjøgnum tilfarið í samrøðu við flokkin. Spurningar við trimum svarmøguleikum koma fyri nakrar ferðir í framløguni. Her skulu næmingarnir í felag taka støðu, hvat er rætta svarið.

Kapittlarnir skulu nýtast í hesi raðfylgju:

- Trygdarútgerð á súkkla
- Tekn og skelti
- Ver ansin & sjónlig/-ur
- Spenn hjálmin

Endamálið er, at næmingarnir kenna reglurnar, tá ið vit súkkla, og teir eru tilvitaðir um, at tá ið vit súkkla, er avgerandi at vera ansin.

► Áðrenn tú byrjar


Tilfarið er í fyra kapitulum og lætt at arbeiða við. Mælt verður til, at tú hyggur at øllum tilfarinum, áðrenn undirvísingin byrjar.

Reglur fyri súkklararar

3. Spurningar til næmingarnar svara

Tá ið tilfarið er gjøgnumgingið, verður endað við spurningum, sum næmingarnir skulu svara. Næmingarnir svara spurningum á teldu ella teldli, og tey fáa svar beinanvegin.

Niðast er píkur, sum tú trúst á skalt tú á næstu støðu ella aftur til støðuna, sum var frammanundan. Ovast í høgra horni er ein ímynd at trústa skalt tú úr kapittlinum, sum tú ert í.



Framløgán: At súkkla

Kapittul 1: Trygdarútgerð á súkklu

Her verður dentur lagdur á, hvørja útgerð súkklan skal hava fyri at vera lóglig og trygg at súkkla á. Tá ið tit hava gjøgnumgingið kapittulin, skulu næmingarnir vita, hvørja útgerð súkklan skal hava, skal hon vera trygg og lóglig.



Kapittul 2: Ver ansin & sjónlig/-ur


Her verður dentur lagdur á, hvussu samskipt verður í ferðsluni. Víst verður, hvørji skelti og vegamerkingar vísa súkklararanum, hvat hann skal gera. Eisini er fokus á tekn, sum eru viðkomandi fyri súkklararan. Næmingarnir skulu kenna og duga at brúka teknini, so teir vita, hvussu teir ávara onnur í ferðsluni, tá ið teir súkkla. Umframt hetta læra teir eisini at síggja, hvat aðrir súkklarar fara at gera, tá ið teir brúka hesi tekn.



Reglur fyri súkklararar

Kapittul 3: Hvør heldur av fyrri hvørjum?

Her verður dentur lagdur á víkiskyldur. Næmingarnir læra, nær súkklarar eigur at halda av, og nær súkklararinn kann súkklara sambært ferðslureglunum. Umframt hetta verður víst á, at hóast súkklararinn hevur rætt at súkklara sambært ferðslureglunum, so má hann altíð vera ansin, tí tað er ikki víst, at bilførarin hevur sæð hann og serliga ikki her í Føroyum, tí bilførarar eru ikki vanir við súkklarar. Eisini verður nomið við blindar vinklar hjá bilførarum.




Kapittul 4: Spenn hjálmin

Eisini í hesum kapittulnum er høvuðsboðskapurin, at næmingarnir altíð mugu ansa væl eftir, tá ið teir súkklara. Av tí at so fáir súkklarar eru í Føroyum, eru bilførarar ikki vanir við teir.

Her verður greitt frá um súkkluhjálmin - bæði hvussu hann er gjørdur, og hvussu hann er ætlaður at virka. Myndir eru av bæði súkkluhjálmi, sum situr skeivt og rætt. Eisini er okkurt um, hvussu súkklararinn sleppur undan vandum, tá ið hann súkklar.

Tú kanst brúka pinkuhjálmin at geva næmingunum eina sansaliga uppliving, hvussu stóran mun tað hevur at raka asfaltið við hjálmi og við ongum. Hóast tey kanska hava sæð hetta áður, so ger tað einki, at tey verða mint á týðningin at nýta hjálmin.



► Tøkni

Tilfarið setir ikki stór tøknilig krøv. Tað, sum krevst, er annaðhvørt ein telda við vørpu ella ein samvirkin talva við internetkaga.

Tilfarið virkar best, verður tað víst á heilum skíggja. Vel "heilum skíggja", tá ið tú setur kagan upp. Í Internet Explorer 8, Chrome og Firefox trústir tú á "F11" ovast á knappaborðinum.